



കോളോ സൂര്യോ

KOLO SURYOYO



വി. മർത്തമറിയം യൂത്ത് അസോസിയേഷൻ മണർകാട് - മുഖപത്രം

e i w p1

]p kXI w p12

P\phc\p 2009

സംയുക്ത ക്രിസ്തസ് ആഘോഷം നടത്തി



യൂത്ത് അസോസിയേഷന്റെ ആഭിമുഖ്യത്തിൽ സംഘടിപ്പിച്ച സംയുക്ത ക്രിസ്തസ് ആഘോഷം കോഴിക്കോട് ഭദ്രാസനാധിപൻ അഭി വന്ദ്യ പൗലോസ് മോർ ഐറേനിയസ് തിരുമനസ്സുകൊണ്ട് ഉദ്ഘാടനം ചെയ്യുന്നു. വികാരി വന്ദ്യദിവ്യശ്രീ കുറിയാക്കോസ് കോർ എപ്പി സ്കോപ്പ, റവ. ഫാ. കുറിയാക്കോസ് കാലായിൽ, റവ. ഫാ. മനോജ് വാളംപറമ്പിൽ, യൂത്ത് അസോസിയേഷൻ സെക്രട്ടറി അലൻ വർഗീസ് വാലയിൽ എന്നിവർ സമീപം.

മണർകാട്: വി. മർത്തമറിയം യാക്കോബായ സുറിയാനി കത്തീഡ്രലിൽ വി. മർത്തമറിയം യൂത്ത് അസോസിയേഷന്റെയും വിവിധ ഭക്തസംഘടനകളുടെയും നേതൃത്വത്തിൽ സംയുക്ത ക്രിസ്തസ് ആഘോഷം നടത്തി. വികാരി വന്ദ്യദിവ്യ ശ്രീ. ഇ. ടി. കുറിയാക്കോസ് കോർ എപ്പി സ്കോപ്പ അദ്ധ്യക്ഷത വഹിച്ചു. കോഴിക്കോട് ഭദ്രാസനാധിപൻ അഭി വന്ദ്യ പൗലോസ് മോർ ഐറേനിയസ് ഉദ്ഘാടനം നിർവ്വഹിച്ചു. യൂത്ത് അസോസിയേഷൻ പ്രസിഡന്റ് റവ. ഫാ. കുറിയാക്കോസ് കാലായിൽ സ്വാഗത പ്രസംഗം നടത്തി. കോട്ടയം എം. എൽ. എ. ശ്രീ വി. എൻ. വാസവൻ ആശംസകളർപ്പിച്ചു. യോഗത്തിൽ വെച്ച് യൂത്ത് അസോസിയേഷൻ നിർമ്മിച്ച ഭവനത്തിന്റെ താക്കോൽ ദാനം, യൂത്ത് അസോസിയേഷന്റെ വിദ്യാഭ്യാസ സ്കോളർഷിപ്പ് വിതരണം, സേവികാ സംഘം നിർമ്മിച്ച ഭവനങ്ങളുടെ താക്കോൽ എന്നിവ അഭി വന്ദ്യ പൗലോസ് മോർ ഐറേനിയസ് നിർവ്വഹിച്ചു. വിവിധ മൽസരങ്ങൾ നടത്തു. വിജയികളായ വർക്ക് പാരിതോഷികങ്ങൾ നൽകി. തുടർന്ന് ക്രിസ്തീയ ഗാനമേളയും നടത്തപ്പെട്ടു.

ബഹു. ഇടവക വികാരിയുടെ പുതുവത്സരസന്ദേശം - 2009



പ്രിയരേ,

ഇക്കാലമത്രയും ആപത്ത നർത്ഥങ്ങൾ കൂടാതെ നമ്മെ വഴിനടത്തിയ ദൈവത്തെ നമുക്ക് മഹത്വപ്പെടുത്താം.

നമ്മുടെ ഇടവകയുടെ ഉന്നതിക്കും ഇടവകജനങ്ങളുടെ

അഭിവൃദ്ധിക്കുമായി പ. ദൈവ മാതാവിന്റെ മദ്ധ്യസ്ഥതയിൽ അഭയപ്പെട്ടുകൊണ്ട് ദൈവത്തോടു നമുക്ക് പ്രാർത്ഥിക്കാം. ഭീകരവാദവും യുദ്ധഭീഷണികളും സമാധാന അന്തരീക്ഷത്തെ തകിടം മറിക്കുമ്പോൾ, ക്രൈസ്തവ സാക്ഷ്യം വഹിച്ച് സാഹോദര്യത്തിന്റെ പാതയിൽ ഇടവക ഒന്നായിരിക്കുവാനും നമ്മിലെ ബലഹീനരെ കൈത്താങ്ങി നൽകി നിലനിർത്തുവാനും സ്നേഹത്തോടെ ഓർമ്മിക്കുന്നു.

ഇടവകയോട് നിങ്ങൾക്കുള്ള കരുതലിനെ നന്ദിയോടെ ഓർക്കുന്നു. ഇടവകയുടെ

ബഹുമുഖങ്ങളായ വികസന പ്രവർത്തനങ്ങൾക്കായ് ഓരോരുത്തരുടേയും കലവറയിലുത്ത സഹകരണം ആവശ്യമാണ്. പ്രത്യേകിച്ച് നാം ആരംഭിക്കുവാൻ ഉദ്ദേശിക്കുന്ന എൻജിനീയറിംഗ് കോളേജ്, നമ്മുടെ ആശുപത്രിയുടെ നഷ്ടം ഒഴിവാക്കുന്നതിനാവശ്യമായ വികസന പ്രവർത്തനങ്ങൾ തുടങ്ങിയ കാര്യങ്ങളിൽ ഇടവകജനങ്ങളുടെ നല്ല സഹകരണം വളരെ ആവശ്യമാണ്.

നമ്മുടെ ഇടവകയിൽ ആത്മീയ ഉണർവ് ഇനിയും അധികമായി ഉണ്ടാകേണ്ടിയിരിക്കുന്നു. നമ്മുടെ ഇടവകയിൽ

പ്രവർത്തിക്കുന്ന പ്രാർത്ഥനാ യോഗങ്ങളെ പള്ളിയിൽ രജിസ്റ്റർ ചെയ്യിച്ച് പ്രവർത്തിക്കുവാൻ കഴിഞ്ഞ വർഷം സാധിച്ചു. പല സ്ഥലങ്ങളിലും ഇനിയും പ്രാർത്ഥനാ യോഗങ്ങൾ ആരംഭിക്കേണ്ടതുണ്ട്. പല പ്രാർത്ഥനാ യോഗങ്ങളുടെയും നിലമെച്ചപ്പെടുത്തേണ്ടതുണ്ട്. ആഴ്ചയിൽ ഒരിക്കലുള്ള പ്രാർത്ഥനാ യോഗം കൂടി വരവിൽ കൂടുംബത്തെ ആബലവൃദ്ധം ആളുകളും പങ്കെടുക്കണമെന്ന് സ്നേഹത്തോടെ അറിയിക്കുന്നു.

ആത്മീയ പ്രസ്ഥാനങ്ങളും ഭക്തസംഘടനകളും കൂടുതൽ

കാര്യക്ഷമമായി പ്രവർത്തിച്ച് ദൈവനാമമഹത്വത്തിനും ഇടവകയുടെ അഭിമാനത്തിനും ഇടയാകേണ്ടതിനായ് പ്രാർത്ഥിക്കുന്നു.

പൗരാണിക വിശ്വാസാചാരങ്ങളിൽ നിന്ന് തലമുറയെ തെറ്റിച്ച് നൂതന വിശ്വാസ ആചാരങ്ങൾക്കടിമപ്പെടുത്തുന്നതിൽ നിന്ന് മോചനം നേടുവാൻ മാതാപിതാക്കൾ മക്കളെ നിർബന്ധമായും സഭേസങ്കുളുകളിൽ പറഞ്ഞയച്ചേ മതിയാകൂ. സത്യസുവിശേഷവും, വിശ്വാസാചാരങ്ങളും, പ്രാർത്ഥനയും മക്കളെ പഠിപ്പിക്കേണ്ടത് ഓരോ മാതാ

(ശേഷം പേജ് 3-ൽ)

സുവിശേഷം ജീവിതത്തിലൂടെ....

സി.കെ. ഏബ്രഹാം, മാലം

“കാലം തികഞ്ഞു ദൈവരാജ്യം സമീപിച്ചിരിക്കുന്നു. മാനസാന്തരപ്പെട്ട സുവിശേഷത്തിൽ വിശ്വസിക്കുക.” ഇരുപതു നൂറ്റാണ്ടുകൾക്കു മുമ്പ് ഗലീലി കടൽ പറ്റത്തു നിന്നും മുഴങ്ങിയ ദൈവത്തിന്റെ പുത്രനായ ക്രിസ്തുവിന്റെ ശബ്ദം. ഇന്നും പരിശുദ്ധാത്മാവിനാൽ ഒരുകൈപ്പടുന്ന, അയക്കപ്പെടുന്നവരിലൂടെ ലോകമെമ്പാടും ആ ശബ്ദം പ്രതിധ്വനിക്കുന്നു.

സ്വർഗ്ഗസ്ഥനായ ദൈവത്തിന്റെ ആദ്യസൃഷ്ടിയായിരുന്ന ആദ്യഗണം മാലാഖമാർ അഹങ്കരിച്ച് ദൈവകോപത്തിനിരയായി സ്വർഗ്ഗത്തിൽ നിന്ന് നിഷ്കാസിതർ ആയപ്പോൾ അതിനു പകരമായി ദൈവം സ്വന്തരൂപത്തിലും സദൃശ്യത്തിലും മണ്ണുകൊണ്ട് സ്വന്തം കൈയാൽ മെനഞ്ഞ് മനുഷ്യനെ സൃഷ്ടിച്ചു. ജീവശ്വാസം അവനിൽ പകർന്നു ആദാം ഉരുവായി ആദമിന്റെ സന്തോഷം പൂർണ്ണമാകുവാൻ ഹവ്വ ഉളവായി ഇരുവരും ചേർന്ന് ദൈവികതേജസ്സോടെ ദൈവത്തിന്റെ സാമീപ്യത്തിൽ ഏദനിൽ സർവ്വസുഖലോലുപരായി വസിച്ചു.

സാത്താന്റെ ആലോചനയ്ക്ക് വിധേയരായി ദൈവത്തോട് അനുസരണക്കേട് കാണിച്ച് പാപത്തിന് അധിപരായി ഏദനിൽ നിന്നും പുറന്തള്ളപ്പെട്ടു. അഹങ്കാരത്താൽ വീണുപോയ മാലാഖമാർ സാത്താനും സൈന്യവും മായി സ്വർഗ്ഗത്തിൽ നിന്ന് വീണ് ഭൂമിയിലും അന്തരീക്ഷത്തിലും ആയിത്തീർന്നു. അനുസരണക്കേടിനാൽ നിപതിച്ച മനുഷ്യൻ ദൈവത്തേക്കു നഷ്ടപ്പെട്ട് മരണത്തിനധീനരായി ഭൂമിയിൽ വസിച്ചു. ദൈവസാമീപ്യം നഷ്ടപ്പെട്ട മനുഷ്യൻ ശത്രുവായ സാത്താനോടു ചേർന്ന് കൂട്ടായ്മയിൽ കഴിഞ്ഞു.

ദൈവം നോക്കിയപ്പോൾ ദൈവത്തെ അന്വേഷിക്കുന്ന ബുദ്ധിമാൻ ഒരുത്തൻപോലുമില്ല. എല്ലാവരും പാപം ചെയ്ത് നാശത്തിന്റെ പാതയിൽ പിശാചിനോട് ചേർന്ന് നിത്യനരകത്തിലേക്ക് പ്രയാണം ചെയ്യുന്നത് സൃഷ്ടാവ് കണ്ടപ്പോൾ സ്വന്തപുത്രനായ ക്രിസ്തുവിനെ മനുഷ്യ രക്ഷയ്ക്കായി അയച്ചു. അവനിൽ വിശ്വസിക്കുന്നവന് നിത്യജീവൻ ഉണ്ട് എന്ന് വെളിപ്പെടുത്തി. മാനസാന്തരപ്പെട്ട മനസ്സു പുതുക്കി രൂപാന്തരപ്പെട്ട സുവിശേഷത്തിൽ വിശ്വസിക്കുന്നവൻ

നിത്യരാജ്യത്തിനുള്ള അവകാശം ക്രിസ്തു വാഗ്ദത്തം ചെയ്തു.

അങ്ങനെ ദൈവവും സാത്താനും, മനുഷ്യനും, പിശാചും, ദൈവശക്തിയും, മനുഷ്യ ബുദ്ധിയും, ജഡവും ആത്മാവും, നീതിയും അനീതിയും, ധർമ്മവും അധർമ്മവും, തമ്മിൽ മാറി ചിതറി ഓടിയും പൗരാണികതയുടെ മാറാലകൾ തട്ടിനീക്കി ആധുനികതയുടെ പുരോഗമനസ്ഥിതിയിലേക്ക് നൂറ്റാണ്ടുകൾ കൊണ്ട് പറന്നെത്തി. ശാസ്ത്രം വളർന്നു. സൗരയൂഥം മനുഷ്യന്റെ ഇച്ഛാശക്തിക്ക് വിധേയമായി നക്ഷത്രങ്ങളും ഗ്രഹങ്ങളും മനുഷ്യൻ കീഴടക്കി. ആധുനികതയുടെ അനുഭവത്തിൽ നിന്ന് അത്യന്ത ആധുനികതയുടെ പുരോഗമനഗതിയെന്ന് വിവക്ഷിച്ചുകൊണ്ട് നാശയോഗ്യമായ അനുഭൂതികളുടെ, അന്ധകാര മലിമസമായ സ്വഭാവനാശത്തിലൂടെ മനുഷ്യൻ മദ്യവും മയക്കുമരുന്നും നിത്യ ഉപയോഗ ഉപാധികളുമായി, ഒഴുകി ഒഴുകി നടന്നു വളർന്ന് തളർന്നു പിടഞ്ഞു. കടമയും കടപ്പാടുകളും മനുഷ്യൻ മറന്നു. ദൈവത്തെ ഭയവും മനുഷ്യനിൽ ശങ്കയും ഇല്ലാത്ത ഒരു തലമുറ മാതാപിതാക്കളെ ബഹുമാനമോ ഗുരുജനങ്ങളെ ആദരവോ കൂടാതെ അത്യന്താധുനികതയുടെ വിശേഷ വസ്തുതയെന്ന് വിളംബരം ചെയ്തുകൊണ്ട് ലൗകികമായ മങ്ങളെ മാത്രം ആശ്രയിച്ച് ജഡീകസുഖങ്ങളെ മാത്രം ലക്ഷ്യമാക്കി മനുഷ്യൻ, ഈ തലമുറ സ്വാർഥമതികളായി.

ബന്ധങ്ങൾ തകർക്കപ്പെട്ടു. സദാചാരബോധം നഷ്ടമായി, സുബോധമില്ലാത്ത അവസ്ഥയിൽ മറ്റാരെയോ ആജ്ഞാനുവർത്തികളായി സ്വന്ത മനസാക്ഷിയും കൈമോശം വന്ന ആധുനിക ലോകത്തിലെ ആധുനിക മനുഷ്യൻ, ധനം കവർച്ചയായി പോയി, ആരോഗ്യം വാർന്നു ചോർന്നു പോയി, മാനാഭിമാനം എവിടെയോ നഷ്ടമായി, ആർക്കും വേണ്ടാത്ത, ആരേയും വേണ്ടാത്ത ബന്ധങ്ങൾ മുറിച്ചു കളഞ്ഞ വെറും പന്നികളെ മാത്രം കൂട്ടിനൂലിച്ചു ധൂർത്ത പുത്രനെപ്പോലെ ധനവും ആരോഗ്യവും കൈമുതലായുണ്ടായിരുന്നപ്പോൾ, അറിവും അഴകും സ്വന്തമായുണ്ടായിരുന്നപ്പോൾ, തനിക്കുള്ളത് മറ്റൊരുവന് സമസൃഷ്ടിക്ക്, വേദനിക്കുന്നവന്, നിരാശ്രയനായവന്, അനാഥന്, വിശപ്പും ദാഹവും

മൂലം മരിച്ചു വീഴുന്ന ഒരു മനുഷ്യന്, ഉപകാരമായി തീരുവാൻ, സമാശ്വാസമായിത്തീരുവാൻ, കൈത്താങ്ങേ നല്കി സഹായിക്കുവാൻ, തനിക്കുള്ള കഴിവുകളെ വിനിയോഗിക്കുവാൻ, ലൗകീകസുഖഭോഗങ്ങളിൽ, മദ്യത്തിനും മയക്കുമരുന്നുകളിലും ഇതരസ്വഭാവങ്ങളിലും വൈകൃതവഴികളിലും തന്നത്താൻ നശിച്ച് മറ്റുള്ളവർക്ക് നാശം വിതച്ച് ദൈവഭയമില്ലാതെ കഴിയുന്ന യുവതലമുറയെ ഒന്നു ശ്രദ്ധിക്കൂ. സ്വർഗ്ഗത്തിലെ മഹത്വം വെടിഞ്ഞ് രാജാധിരാജനായവൻ ഭൂമിയിലേക്ക് എഴുന്നള്ളിവന്ന് സത്യത്തിലേക്ക് വചനത്താൽ ആഹ്വാനം ചെയ്ത് മനുഷ്യനെ പാപത്തിൽ നിന്നും, ഈ ലോകത്തിന്റെ അന്ധകാരശക്തിയിൽ നിന്നും, മരണവക്ത്രത്തിൽ നിന്നും, നിത്യ നരകത്തിൽ നിന്നും, എന്നേയ്ക്കുമായി നിന്നെ, നമ്മെ വീണ്ടെടുക്കുവാൻ ഇഷ്ടമായി വന്ന യേശുവിനെ നോക്കേ, അവന്റെ വാക്ക് കേൾക്കേ, അവൻ നിന്നെ രക്ഷിക്കും.

പന്നികളുടെ നടുവിൽ ആയിരുന്നപ്പോൾ ധൂർത്തപുത്രൻ അപ്പനെ ഓർത്തതുപോലെ, അപ്പന്റെ ഭവനത്തെ ഓർത്തതുപോലെ, അന്ന് അവൻ എഴുന്നേറ്റ് പന്നികളെ വിട്ട് അപ്പന്റെ വീട്ടിലേക്ക് നടന്നതുപോലെ, നമുക്കും പാപത്തെ വിട്ട് പാപസ്വഭാവത്തെ ജയിച്ച് അനീതിയുടെ മാർഗ്ഗം വിട്ട്, യേശുവിന്റെ ശബ്ദത്തിന് കാതോർക്കാം. യേശു രക്ഷിതാവ് നിന്നെ വിളിക്കുന്നു. മാനസാന്തരപ്പെട്ട സുവിശേഷത്തിൽ വിശ്വസിക്കുക. അത്മരക്ഷ നേടുക, ദുർവിനിയോഗം ചെയ്യുന്ന ധനം വിശക്കുന്നവന് ആഹാരവും രോഗിക്ക് ഔഷധവും അനാഥന് അഭയവുമായി തീരാൻ സുവിശേഷത്തിന് അനുസൃതമായ വേല തികയ്ക്കാം. അത്യന്താധുനികതയുടെ ആത്മനാശത്തിൽ നിന്നും നിത്യരക്ഷയുടെ ഉയരങ്ങളിലേക്ക് സുവിശേഷം നമ്മെ വഴിനടത്തട്ടെ. ജീവിതം, ക്രിസ്തീയ ജീവിതം ഒരു സുവിശേഷമായിരിക്കട്ടെ. കരയുന്നവന്റെ കണ്ണീരൊപ്പാൻ വിശക്കുന്നവന്റെ കണ്ണീരൊപ്പാൻ, വിശക്കുന്നവന്റെ വിശപ്പടക്കാനും ആവശ്യക്കാർക്കു സഹായ മെത്തിക്കുവാനും നമ്മുടെ കൈമുതലിന്റെയും അദ്ധ്വാന ഫലത്തിന്റെയും ദശാംശം നീക്കി വയ്ക്കാം. ദൈവം അനുഗ്രഹിക്കും.

നസിയാൻസിലെ വി. ഗ്രിഗോറിയോസ് (330-390)

കപ്പദോക്യയിലെ നസിയാൻസിനു സമീപമുള്ള അരിയാൻസിയിൽ ഏ.ഡി. 330-ൽ ഗ്രിഗോറിയോസ് ജനിച്ചു. തന്റെ മാതാവ് ഒരുത്തമ ക്രൈസ്തവ സ്ത്രീരത്നമായിരുന്നു. തന്റെ ജനനത്തിനു മുൻപു തന്നെ അമ്മ എന്നെ ദൈവത്തിനു സമർപ്പിച്ചു എന്നു ഗ്രിഗോറിയോസ് തന്റെ പ്രസംഗത്തിൽ പറയുന്നു.

ബസേലിയോസിനെപ്പോലെ ഗ്രിഗോറിയോസും ഉന്നതകുലജാതനും ഉന്നത വിദ്യാഭ്യാസമുള്ളവനുമായിരുന്നു. എന്നാൽ ബസേലിയോസിനെപ്പോലെ കർമ്മശക്തിയോ നേതൃത്വഗുണമോ ഇദ്ദേഹത്തിനില്ലായിരുന്നു. ഏകാന്തവാസിയായി പ്രാർത്ഥനയിൽ കഴിയുവാനാണദ്ദേഹം ഇഷ്ടപ്പെട്ടത്. ഉയർന്ന പദവിയോ ജീവിതത്തിന്റെ വർണപകിട്ടോ ആഗ്രഹിച്ചിരുന്നില്ല. എങ്കിലും പ്രഭാഷണകലയിൽ ബസേലിയോസിനേക്കാൾ ഉയർന്ന സ്ഥാനമാണ് ഗ്രിഗോറിയോസിനുണ്ടായിരുന്നത്. കപ്പദോക്യയിലെ കൈസറിയായിലായിരുന്നു അദ്ദേഹം ആദ്യം വിദ്യാഭ്യാസം ആരംഭിച്ചത്. ഇവിടെവെച്ചാണ് ബസേലിയോസുമായി പരിചയപ്പെട്ടത്. പിന്നീടു പാലസ്തീനിലെ കൈസറിയായിലും അലക്സാന്ത്രിയായിലും ആഥർസിയിലുമായി പഠനം പൂർത്തീകരിക്കപ്പെട്ടു. ആഥർസിൽ വെച്ചാണ് ബസേലിയോസുമായുള്ള സുഹൃദ് ബന്ധം ദൃഢമായിത്തീർന്നത്.

വിദ്യാഭ്യാസം പൂർത്തിയാക്കി നാട്ടിൽ തിരിച്ചെത്തിയ ഗ്രിഗോറിയോസ് പല പ്രാവശ്യം ബസേലിയോസിനെ സന്ദർശിക്കുകയും അദ്ദേഹത്തോടൊപ്പം താമസിക്കുകയും ചെയ്തു. രണ്ടുപേരുടേയും ജീവിതത്തിലെ ആത്മീയ സൗഭാഗ്യത്തിന്റെ അനർഘ നിമിഷങ്ങളായിരുന്നു ഈ കാലഘട്ടം. ഈ സഹവാസത്തിനിടയിലാണ് സന്യാസനിയമങ്ങൾ ക്രോഡീകരിച്ചെഴുതിയത്. വൈദികവൃത്തിയിലേക്കായിച്ചു. വൈദികനായയുടെ തന്റെ വിളിയുടെ ഗൗരവത്തെക്കുറിച്ചു കാര്യമായി ചിന്തിക്കുകയും അവിടെ നിന്നും ഒളിച്ചോടി

തന്റെ സുഹൃത്തായ ബസേലിയോസിന്റെ അടുത്തു പോവുകയും ചെയ്തു. തന്റെ കടമയെപ്പറ്റിയുള്ള ചിന്ത മൂലം പിതാവിന്റെ അടുക്കൽ തിരിച്ചെത്തുകയും അദ്ദേഹത്തെ സഹായിക്കുകയും ചെയ്തു. സൗമ്യനും, അഗാധ പണ്ഡിതനും വിശുദ്ധിയുള്ളവനുമായ ഗ്രിഗോറിയോസിന്റെ കീർത്തി എല്ലായിടത്തും പരന്നു.

ഏ.ഡി. 379 ൽ കുസ്തന്തീനോപ്പോലീസിലെ സത്യവിശ്വാസികൾ അദ്ദേഹത്തെ അങ്ങോട്ടു ക്ഷണിച്ചു. അറിയുസുകാരുടെ ആധിപത്യം മൂലം പ്രതികൂല സാഹചര്യത്തിലാണു ഗ്രിഗോറിയോസ് അവിടെ എത്തിയത്. മിക്ക ദേവാലയങ്ങളും അറിയുസുകാരുടെ കൈയിലായിരുന്നു. രാജപട്ടണത്തിലെ ഒരു ചെറിയ വീടിനെ ദേവാലയമായി ഉപയോഗിച്ചുകൊണ്ട് തന്റെ പ്രവർത്തനം അവിടെ ആരംഭിച്ചു. വേദവിപരീതത്തിനെതിരായുള്ള അദ്ദേഹത്തിന്റെ പ്രസംഗചാതുര്യം നിരവധിയാളുകളെ സത്യവിശ്വാസത്തിലേക്കു മടക്കിവരുത്തുവാൻ ഇടയാക്കി. ഏ.ഡി. 380 ഡിസംബർ 24-ന് തിയഡോഷ്യസ് ചക്രവർത്തി അധികാരത്തിൽ വരികയും പ്രധാന പള്ളികൾ സത്യവിശ്വാസികൾക്കു തിരികെ കൊടുക്കുകയും ചെയ്തു. ഏ.ഡി. 381 മെയ് മാസത്തിൽ ഗ്രിഗോറിയോസിനെ കോൺസ്റ്റാന്റിനോപ്പിളിലെ മെത്രാനായി തിരഞ്ഞെടുത്തു. ഈ കാലഘട്ടത്തിലാണു തിയഡോഷ്യസ് ചക്രവർത്തിരണ്ടാം സാർവത്രിക സുന്നഹദോസ് വിളിച്ചു കൂട്ടിയത്. ഗ്രിഗോറിയോസിന്റെ തിരഞ്ഞെടുപ്പിൽ ചിലർ എതിർപ്പ് പ്രകടിപ്പിച്ചതിനാൽ സഭയിലെ കലഹം ഒഴിവാക്കാൻ വേണ്ടി ഗ്രിഗോറിയോസ് സ്ഥാനത്യാഗം ചെയ്യുകയും അവിടെ നടത്തിയ വിടവാങ്ങൽ പ്രസംഗം സുപ്രസിദ്ധമായ ഒന്നാണ്. സഭാഭരണത്തിൽ നിന്നും ഒഴിഞ്ഞു വിശ്രമജീവിതം ആരംഭിക്കുകയും ചെയ്തു. 390 ൽ വി. ഗ്രിഗോറിയോസ് കാലം ചെയ്യുന്നതുവരെ ധ്യാനത്തിലും തപസിലുമായി തന്റെ സമയം ചെലവഴിച്ചു.

പരിശുദ്ധ അന്ത്യോഖ്യാ സിംഹാസനവും തൃക്കുന്നത്ത് സെമിനാരിയും

ഫാ. ജേക്കബ് പൗലോസ് കൊച്ചുപറമ്പിൽ

കർത്താവിന്റെ ശിഷ്യന്മാർക്ക് അന്ത്യോഖ്യായിൽവെച്ച് ആദ്യമായി ക്രിസ്ത്യാനികൾ എന്ന് പേരുണ്ടായി. ശ്ലീഹന്മാരുടെ തലവനായ പരിശുദ്ധനായ പത്രോസ് ശ്ലീഹ ഏ.ഡി. 37 ൽ അന്ത്യോഖ്യായിലേയ്ക്ക് പോവുകയും അവിടെ സിംഹാസനം സ്ഥാപിക്കുകയും പള്ളി പണിയുകയും വിശ്വാസികൾ കിഴക്കോട്ട് തിരിഞ്ഞ് നിന്ന് പ്രാർത്ഥിക്കണമെന്ന് അഭ്യസിപ്പിക്കുകയും ചെയ്തു.

ഏ.ഡി. 60-ൽ പത്രോസ് ശ്ലീഹ തന്റെ ശൈഷ്യാപര്യസമയത്തിന് മുമ്പായി അന്ത്യോഖ്യായിൽ വെച്ച് അദ്ദേഹം ഏവദ്യോസിനേയും ഇഗ്നാത്തിയോസിനെയും വാഴിച്ചാക്കി. ഇപ്രകാരം വി. പത്രോസിന്റെ പിന്തുടർച്ചയോടു കൂടെയുള്ള ഭരണം-സിംഹാസനം അന്ത്യോഖ്യായിൽ സ്ഥാപിതമായി. തോമാസഭയുടെ 354 ൽ എഴുതുകയും 1656 ൽ പ്രസിദ്ധീകൃതമാവുകയും ചെയ്ത കലണ്ടറിലും സുറിയാനി സഭാ കലണ്ടറിലും ഫെബ്രുവരി 22 പത്രോസിന്റെ അന്ത്യോഖ്യാ സിംഹാസന സ്ഥാപന പെരുന്നാളായി കാണിച്ചിരിക്കുന്നു. പുരാതന ക്രൈസ്തവരുടെയിടയിൽ അന്ത്യോഖ്യായുടെ പ്രാധാന്യം ഇതിൽനിന്നും സ്പഷ്ടമാണ്. ഈ സിംഹാസനവുമായി മലങ്കരയ്ക്ക് ആദിമകാലം മുതൽ ബന്ധമുണ്ട്. അങ്കമാലി ഭദ്രാസനം 1876 ൽ പ. പത്രോസ് തൃതീയൻ പാത്രിയർക്കീസ് ബാവയാൽ സ്ഥാപിതമായ

തുമ്പുതൽ 1889 ൽ സ്ഥാപിതമായ ആലുവ തൃക്കുന്നത്ത് സെമിനാരിയും സെന്റ് മേരീസ് പള്ളിക്കും അതിപ്രധാനമായ ബന്ധമാണുള്ളത്. 1974 ൽ വേദവിപരീകൾ അനീതിയിലൂടെയും അധർമ്മത്തിലൂടെയും കൈവശപ്പെടുത്തിയിരിക്കുന്ന തൃക്കുന്നത്ത് കുന്നിന്റെ മാഹാത്മ്യം വളരെയേറെയാണ്. അതിന്റെ പ്രാധാന്യവും മഹിമയും വേദവിപരീതികൾക്ക് മനസ്സിലാവുകയില്ല.

അന്ത്യോഖ്യായുടെ പ.പാത്രിയർക്കീസ് ബാവയാൽ മാത്രം വാഴിക്കപ്പെട്ട പിതാക്കന്മാരാണ് 1881 മുതൽ 1966 വരെ തൃക്കുന്നത്തെ സഭാ ആസ്ഥാനത്ത് താമസിച്ചിരുന്നതും പ്രാർത്ഥിച്ചിരുന്നതും ദൈവിക ശുശ്രൂഷ നടത്തിയിരുന്നതും സെമിനാരി ദൈവാലയത്തിന്റെ സ്ഥാപകനായ പുണ്യവാനായ അമ്പാട്ട് ഗീവർഗ്ഗീസ് മോർ കുറിലോസ് തിരുമേനിയെ വാഴിച്ചത് പ. പത്രോസ് തൃതീയൻ പാത്രിയർക്കീസ് ബാവ തിരുമനസ്സുകൊണ്ടാണ് 1876 ൽ മോർ കുറിലോസ് തിരുമേനികാലം ചെയ്തതിനെത്തുടർന്ന് പുണ്യവാനായ കുറിലോസ് തിരുമേനിയോടൊപ്പം വാഴിക്കപ്പെട്ട കടവിൽ പൗലോസ് മോർ അത്താനാസ്യോസ് തിരുമേനിക്കു പ. പാത്രിയർക്കീസ് ബാവ ഭരണ നിർവ്വഹണത്തിന് കൽപ്പന കൊടുത്തു. സെമിനാരിയും ദൈവാലയവും കടവിൽ തിരുമേനി സ്വന്തം പണം ചെലവ് ചെ

യ്ക്ക് പണികഴിപ്പിച്ചു. അതിന് നേതൃത്വം നൽകിയത് പിന്നീട് മെത്രാപ്പോലീത്ത ആയിത്തീർന്ന വലിയ തിരുമേനിയാണ്. കടവിൽ തിരുമേനി കാലം ചെയ്ത് സെമിനാരി പള്ളിയിൽതന്നെ കബറടക്കപ്പെട്ടു. അഭിവന്ദ്യതിരു മനസ്സുകൊണ്ടാണ് 1902 വ്യക്തവും ഉറപ്പുള്ളതുമായ ഒരു വിൽപ്പത്രം തയ്യാറാക്കിയിട്ടുള്ളത്. അഭിവന്ദ്യ തിരുമനസ്സ് കാലം ചെയ്തതിന്റെ ശതാബ്ദി സമാപനം കൂടിയാണ് ഈ വർഷം.

പ. അന്ത്യോഖ്യാ സിംഹാസനം മെത്രാപ്പോലീത്ത സ്ഥാനം പിന്നീട് ഭരമേൽപ്പിച്ചത് പൈനാടത്ത് (കുറ്റിക്കാട്ടിൽ) പൗലോസ് മോർ അത്താനാസ്യോസ് (വലിയ തിരുമേനി) തിരുമേനിയെയാണ്. 1910 ൽ അകപ്പറമ്പ് മോർ ശാബോർ അഫ്രോത്ത് (സ്വന്തം ഇടവക) യാക്കോബായ പള്ളിയിൽ വെച്ച് അന്ത്യോഖ്യായുടെ പ. അബ്ദേദാലോഹെ പാത്രിയർക്കീസ് ബാവ തിരുമനസ്സുകൊണ്ടാണ് വലിയ തിരുമേനിയെ വാഴിച്ച് നിയമിച്ചാക്കിയത്. സുദീർഘമായ തന്റെ ഭരണകാലം അങ്കമാലി ഭദ്രാസനത്തിന്റെ സുവർണ്ണകാലഘട്ടത്തിലൊന്നായിരുന്നു. ഭദ്രാസനത്തിന് അടുക്കും ചിട്ടയും കൈവന്നു. ധാരാളം പള്ളികളും സ്ഥാപനങ്ങളും പടുത്തുയർത്തപ്പെട്ടു.

വലിയ തിരുമേനിയുടെ വാർദ്ധക്യം കണക്കിലെടുത്ത് പ. സിംഹാസനം ഒരു സഹായിയെ വാഴിച്ചിരുന്നു. വയലി പറമ്പിൽ ഗീവർഗീസ് മോർ ഗ്രിഗോറിയോസ് തിരുമനസ്സിനെ 1946 കർക്കിടകം രണ്ടാം തീയതി അന്ത്യോഖ്യായിൽ വെച്ച് തന്നെ പ. അപ്രേം പ്രഥമൻ പാത്രിയർക്കീസ് ബാവ വാഴിച്ച് നിയമിച്ചു. പുണ്യശ്ലോകനായ വലിയപറമ്പിൽ തിരുമേനിയുടെ കാലത്ത് ദൈവാലയത്തിലെ ഇടവകാംഗങ്ങളുടെ എണ്ണം ഏറെ വർദ്ധിച്ചു. 1966 നവംബർ 6 ന് കാലം ചെയ്യുന്നതുവരെ പ. സിംഹാസനത്തോട് കുറും വിധേയത്വവും വിശ്വസ്തതയും പുലർത്തിപ്പോന്നു. വയലിപറമ്പിൽ തിരുമേനിയുടെ കാലശേഷം അവിഭക്ത മലങ്കരയുടെ ഔഗേൻ പ്രഥമൻ ബാവ കോലഞ്ചേരിയിൽ വെച്ച് വാഴിച്ച ഫിലിപ്പോസ് തിയോഫിലോസ് ഭരണം ഏറ്റെടുത്തു. 1973 വരെ വലിയ പ്രശ്നങ്ങളില്ലാതെ പോയി എങ്കിലും പിന്നീട് വാഴിച്ചയാളിന്റെ തനിസഭാവം വെളിപ്പെടുത്തി തുടങ്ങി.

1964 ൽ ഔഗേൻ മെത്രാപ്പോലീത്തായെ കാതോലിക്കയായി വാഴിക്കുന്നതിന് എഴുന്നള്ളി വന്ന പ. യാക്കോബ് തൃതീയൻ പാത്രിയർക്കീസ് ബാവ തിരുമനസ്സുകൊണ്ടും ഈ സെമിനാരിയിൽ അനേകം

ദിവസങ്ങൾ താമസിക്കുകയുണ്ടായി. അന്ന് കൂടെ അനുധാവനം ചെയ്ത സാഖാ മോർ സേവേറിയോസ് തിരുമനസ്സാണ് ഇപ്പോഴത്തെ പാത്രിയർക്കീസ് ബാവ തിരുമേനി.

അനേകം വിശുദ്ധ പിതാക്കന്മാരുടെ കാലടികൾ കൊണ്ട്, വിശുദ്ധ ജീവിതംകൊണ്ട്, പ്രാർത്ഥനകൊണ്ട്, കർമ്മംകൊണ്ട്, അന്ത്യവിശ്രമംകൊണ്ട് വിശുദ്ധി നേടിയ വിശുദ്ധ സ്ഥാപനമാണ് തൃക്കുന്നത്ത് സെമിനാരിയും ദൈവാലയവും. പരിശുദ്ധ പിതാക്കന്മാരെ കൊണ്ട് പരിശുദ്ധ സിംഹാസന ഭക്തരായ തലമുറയും വിശ്വാസികളും ആലുവായുടെ മണ്ണിൽ ഇന്നും ജീവിക്കുന്നു. പിതാക്കന്മാർ പഠിപ്പിച്ച വിശ്വാസം, ഭക്തി ആരുടെയും മുന്നിൽ അടിയറ വെയ്ക്കാതെ സുധീരമായി ഇന്നും സെമിനാരിക്ക് ചുറ്റും ജീവിക്കുന്നു. ഇത് തന്നെയാണ് അന്ത്യോഖ്യാ സിംഹാസന ഭക്തിയുടെ ഏറ്റവും വലിയ സാക്ഷ്യം. ഈ സാക്ഷ്യം കണ്ട് വേദവിപരീതികൾ സത്യം മനസ്സിലാക്കിയിരുന്നെങ്കിൽ പ. പിതാക്കന്മാരുടെ മഹാമദ്ധ്യസ്ഥത നമുക്ക് അതിന് സഹായകമാകട്ടെ. വരും തലമുറയ്ക്ക് ആലുവയിലെ മണ്ണിൽ അന്ത്യോഖ്യായ്ക്ക് സ്ഥാനമുണ്ട് എന്ന പ്രഖ്യാപിക്കുവാൻ യാക്കോബായ സുറിയാനിസഭയ്ക്ക് സാധിക്കും.

തൃക്കുന്നത്തെ തൃക്കബറികൽ ഞങ്ങളുടെ ബാവാരെങ്കിൽ അന്ത്യോഖ്യായെ മറക്കില്ല.

ബൈക്ക് റാലി നടത്തി

ജനുവരി 18 ഞായറാഴ്ച അങ്കമാലി ഭദ്രാസന യൂത്ത് അസോസിയേഷൻ കോതമംഗലത്തുനിന്നും ആലുവ തൃക്കുന്ന

ത്ത് സെമിനാരിയിലേക്ക് ബൈക്ക് റാലി നടത്തി നൂറുകണക്കിന് യൂത്ത് അസോസിയേഷൻ പ്രവർത്തകർ സംബന്ധിച്ചു.

തീർത്ഥയാത്ര നടത്തി

കക്ഷി വഴക്കിന്റെ നാളുകളിൽ കോട്ടയത്ത് എം. ഡി. സെമിനാരിയിലെ വാസം മതിയാക്കി തന്റെ വാസസ്ഥലമായ പഴയ സെമിനാരിയേയ്ക്ക് കടന്നുവന്ന വട്ടശ്ശേരി മെത്രാനോട് വഴക്കിന് നിൽക്കാതെ പാണമ്പടിയിലെ ഇല്ലായ്മകളിലേക്കും, കുറവുകളിലേയ്ക്കും സ്വയം മാറിപ്പോയ അബ്രഹാമിന്റെ യഥാർത്ഥ പിൻഗാമി വിശുദ്ധ കുറിലോസ് അന്ത്യോഖ്യായുടെ മലങ്കരയിലെ ഗർജ്ജിക്കുന്ന സിംഹമായിരുന്ന അഭിവന്ദ്യ മീഖായേൽമോർ ദീവന്നാസ്യോസ് എന്നീ പുണ്യ പിതാക്കന്മാർ കബറടങ്ങിയ പാണമ്പടിയിലേക്ക് കോട്ടയം സെന്റ് ജോസഫ് കത്തീഡ്രലിൽനിന്നും ജനുവരി 17-നു ഭദ്രാസന യൂത്ത് അസോസിയേഷന്റെ നേതൃത്വത്തിൽ നടത്തിയ കാൽനട തീർത്ഥയാത്രയിൽ മണർകാട് വി. മർത്തമറിയം യൂത്ത് അസോസിയേഷൻ പ്രവർത്തകർ പങ്കെടുത്തു. മണർകാട് പള്ളിയിൽനിന്നും ക്രമീകരിച്ചു തന്ന അലങ്കരിച്ച വാഹനം യാത്രയെ അനുധാവനം ചെയ്തു. അൻപതോളം അംഗങ്ങൾ മണർകാട് യൂണിറ്റിൽനിന്നും പങ്കെടുത്ത് അനുഗ്രഹം പ്രാപിച്ചു.

ബഹു. ഇടവക വികാരിയുടെ പുതുവത്സരസന്ദേശം - 2009

(പേജ് 1-ൽ നിന്നും തുടർച്ച) പിതാക്കളുടേയും കടമയും കർത്തവ്യവുമാണ്. സഭാചരിത്രത്തെക്കാൾ വേദപുസ്തകപഠനത്തിന് മുൻതൂക്കം നൽകിയുള്ള പാഠ്യപദ്ധതി കളാണ് ഇപ്പോൾ സഭയ്ക്ക് സ്കൂൾ പഠനത്തിന് ഒരുക്കിയിരിക്കുന്നത്.

കുടുംബത്തിലെ മുഴുവൻ അംഗങ്ങളും ഒന്നിച്ച് ചേർന്ന് കുറഞ്ഞത് രണ്ടു നേരമെങ്കിലും കുടുംബപ്രാർത്ഥന നടത്തുവാൻ എല്ലാ ഇടവകാംഗങ്ങളും ശ്രദ്ധിക്കണം.

മദ്യത്തിനും മയക്കുമരുന്നിനും അടിമകളായി തീർന്നിരിക്കുന്ന യുവതലമുറയെ വീണ്ടെടുക്കേണ്ടതിന് മാതാപിതാക്കൾ ഏറെ ശ്രദ്ധ ചെലുത്തേണ്ടിയിരിക്കുന്നു. സന്ധ്യാ

പ്രാർത്ഥനയ്ക്കു മുമ്പായി മക്കൾ വീടുകളിൽ വന്നു ചേരുവാൻ മാതാപിതാക്കൾ ശ്രദ്ധിക്കണം.

ആഗോള സാമ്പത്തിക മാന്ദ്യം ജീവിത സാഹചര്യങ്ങളെ പ്രതികൂലമായി ബാധിക്കാതിരിക്കാൻ മുഴുവനാളുകളും ചെലവ് ചുരുക്കി സാമ്പത്തിക ഭദ്രത കൈവരിക്കുവാൻ ശ്രമിക്കണം.

എല്ലാ ഞായറാഴ്ചകളിലും മാറാനായ പെരുന്നാളുകളിലും എല്ലാവരും പള്ളിയിൽ വന്ന് വി. കുർബാനയിൽ പങ്കാളികളാകണം. സത്യകുന്ദസാരം നടത്തി വി. കുർബാന അനുഭവിക്കുന്നതിൽ ശ്രദ്ധാലുക്കളായിരിക്കണം. നിങ്ങൾ ഇടവകയിലെ മരണ ഭവനങ്ങൾ

സന്ദർശിക്കുന്നതിൽ ഉത്സാഹികളായിരിക്കണം.

2008-മാണ്ടിലെ ട്രസ്റ്റിമാർ, സെക്രട്ടറി, മാനേജിംഗ് കമ്മിറ്റി അംഗങ്ങൾ, സ്ഥാപനങ്ങളുടെ സെക്രട്ടറിമാർ, കമ്മിറ്റി അംഗങ്ങൾ, ഭക്തസംഘടന ഭാരവാഹികൾ, പ്രവർത്തകർ എല്ലാവരെയും നന്ദിയോടെ സ്മരിക്കുന്നു. മുഴുവൻ ഇടവകാംഗങ്ങൾക്കും പുതുവത്സരം ശംസകൾ നേരുന്നതോടൊപ്പം ഇടവകാംഗങ്ങളുടെ സർവ്വൈശ്വര്യത്തിനുമായ് പ്രാർത്ഥിക്കുകയും ചെയ്യുന്നു.

ദൈവം നിങ്ങളെ അനുഗ്രഹിക്കട്ടെ.

ബരി റവ. ഫാ. ഇ.ടി. കുറുക്കോസ്
കോർ എപ്പിസ്കോപ്പാ ഇട്ട്യാടത്ത്, വികാരി

വിവാഹിതരായി



മാലം പഴയിടത്ത് പി. വി. ഏലിയാസിന്റെ മകൻ ജോജൻ പി. ഏലിയാസും അയ്മനം കുഴിത്താറ്റിൽ പരേതനായ കെ. എം. കോശിയുടെ മകൾ ശുഭയും 2009 ജനുവരി 5-ാം തീയതി അഭിവന്ദ്യ ഗീവർഗീസ് മോർ കുറിലോസ് തിരുമേനിയുടെ കാർമ്മികത്വത്തിൽ മണർകാട് വി. മർത്തമറിയം യാക്കോബായ സുറിയാനി കത്തീഡ്രലിൽവെച്ച് വിവാഹിതരായി.



മണർകാട് കൊത്തളത്തേൽ പി. വി. ജോർജിന്റേയും ബേബിക്കുട്ടി ജോർജ്ജിന്റേയും മകൻ ജോബിയും മാങ്ങാനം മറ്റത്തിൽ എം. പി. കുര്യന്റെയും കുഞ്ഞമ്മ കുര്യന്റെയും മകൾ ജെന്നിയും 2008 ഡിസംബർ 28 ഞായറാഴ്ച മണർകാട് വി. മർത്തമറിയം യാക്കോബായ സുറിയാനി കത്തീഡ്രലിൽവെച്ച് വിവാഹിതരായി.

പുതുവത്സര ഒരുക്ക ശുശ്രൂഷ നടത്തി

വി. മർത്തമറിയം യൂത്ത് അസോസിയേഷന്റെ ആഭിമുഖ്യത്തിൽ ഡിസംബർ 31-ാം തീയതി വൈകുന്നേരം 7 മണി മുതൽ കരോട്ടെ പള്ളിയിൽ പുതുവത്സര ഒരുക്ക ശുശ്രൂഷകൾ നടത്തി. വൈദിക സെമിനാരി റസിഡന്റ് മെത്രാപ്പോലീത്തയും യൂറോപ്പ് ഭദ്രാസനാധിപനുമായ അഭിവന്ദ്യ കൂര്യാക്കോസ് മോർ തെയോഫിലോസ് വി. കുർബ്ബാനയ്ക്ക് പ്രധാന കാർമ്മികത്വം വഹിച്ചു. റവ. ഫാ. കൂര്യാക്കോസ് കാലായിൽ, റവ. ഫാ. ചെറിയാൻ കോട്ടയിൽ, റവ. ഫാ. കെ. കെ. തോമസ് കറുകപ്പടിയിൽ, റവ. ഡീക്കൻ അഭിലാഷ് വലിയവീട്ടിൽ എന്നിവർ ധ്യാന പ്രസംഗങ്ങൾക്ക് നേതൃത്വം നൽകി. മണർകാട് കത്തീഡ്രൽ ഗായകസംഘം പുതുവത്സര ഒരുക്കശുശ്രൂഷയിൽ ഗാനശുശ്രൂഷ നടത്തി.

വി. സ്തേഫാനോസ് സഹദാ

പ്രഥമ ക്രിസ്തീയ രക്തസാക്ഷിയായ സ്തേഫാനോസ് ഗ്രീക്കു (യൂനായ) ഭാഷ സംസാരിക്കുന്ന യഹൂദനായിരുന്നു. ഇദ്ദേഹത്തിന്റെ ജന്മസ്ഥലമേതെന്ന് ചരിത്രകാരന്മാരും രേഖപ്പെടുത്തിയിട്ടില്ല. ശൗലും സ്തേഫാനോസും സമപ്രായക്കാരായിരുന്നുവെന്ന് ചില ചരിത്രകാരന്മാർ അഭിപ്രായപ്പെടുന്നുണ്ട്. സ്തേഫാനോസിന്റെ വിദ്യാഭ്യാസം അലക്സന്ദ്രിയയിലായിരുന്നുവെന്നു കരുതപ്പെടുന്നു.

പെന്തിക്കോസ്തിക്കുശേഷം ക്രിസ്ത്യാനികളുടെ എണ്ണം വളരെ വർദ്ധിച്ചു. അന്ന് യരുശലേമിൽ വിഭിന്ന ജനവിഭാഗങ്ങൾ താമസിച്ചിരുന്നു. അവരിൽ പ്രധാനമായും തദ്ദേശവാസികളായ ഏബ്രായക്കാരും വിദേശീയരായ ഗ്രീക്കുഭാഷ സംസാരിക്കുന്നവരും ഉണ്ടായിരുന്നു. ഈ രണ്ടു വിഭാഗങ്ങളിൽ നിന്നുള്ളവരും ക്രിസ്തു മതം സ്വീകരിച്ചിരുന്നു. സ്തേഫാനോസ് ക്രിസ്തുമതം സ്വീകരിച്ച ഗ്രീക്കുകാരനായിരുന്നു.

യെരുശലേമിൽ ഗ്രീക്കു സംസാരിക്കുന്ന (യൂനായക്കാർ) ക്രിസ്തു മതം സ്വീകരിച്ച യഹൂദന്മാർ ന്യൂനപക്ഷമായിരുന്നുവെന്ന് അനുമാനിക്കാവുന്നതാണ്. അവരിൽ (പ്രായമായ) വിധവകൾ അവഗണിക്കപ്പെടുന്നു എന്ന പരാതി ഉണ്ടായിരുന്നു (അപ്പോ. 6:1). ശ്ലീഹന്മാർക്ക് വിധവകളുടെ ദൈനംദിനകാര്യാദികൾ അന്വേഷിക്കുന്നതിന് സമയമുണ്ടായിരുന്നില്ല. മാത്രവുമല്ല, ദൈവവചന ശുശ്രൂഷയാണ് അടിസ്ഥാനപരമായതെന്ന് ശ്ലീഹന്മാർ കരുതിയിരുന്നു. ആയതിനാൽ ശ്ലീഹന്മാർ പന്ത്രണ്ടുപേരും ശിഷ്യ സമൂഹത്തെത്തി വിളിച്ചു കൂട്ടി വിധവമാരുടെ ശുശ്രൂഷക്കായി ദൈവത്തിന്റെ ആത്മാവും വിജ്ഞാനവും നിറഞ്ഞവരായ ഏഴുപേരെ തെരഞ്ഞെടുക്കുവാൻ കല്പിച്ചു. അപ്രകാരം തെരഞ്ഞെടുക്കപ്പെട്ട ഏഴുപേർക്ക് (അപ്പോ 6:5). ശ്ലീഹന്മാർ പ്രാർത്ഥിച്ച് കൈവെപ്പു നൽകി. ശെമ്മാശന്മാരാക്കി (അപ്പോ. 6:6). വിധവകളുടെ ഭക്ഷണ ഭക്ഷ്യമകാരാദികൾ അന്വേഷിക്കുന്നതിന് തെരഞ്ഞെടുക്കപ്പെട്ട ഏഴു ശെമ്മാശന്മാരിൽ പ്രധാനിയാണ് വി. സ്തേഫാനോസ്.

വി. സ്തേഫാനോസ്, വി. ഗ്രന്ഥത്തിലെ ഉദ്ധരണികളിൽ നിന്ന്, നസ്രായനായ യേശുക്രിസ്തുവിനെ സാക്ഷിച്ചിരുന്നു. സ്തേഫാനോസിന്റെ വാദഗതികൾ കഴമ്പില്ലാത്തവയാണെന്ന് ശൗൽ (പിന്നീട്, വി. പൗലോസ് ശ്ലീഹാ) ചിന്തിക്കുകയും പൊതു സ്ഥലത്തുവെച്ചുള്ള വാഗ്വാദങ്ങൾ വഴി സ്തേഫാനോസിന്റെ വാദഗതികളെ ഖണ്ഡിക്കുകയും ചെയ്തുവന്നു.

യേശുക്രിസ്തുവിന്റെ ശരീരം മോഷ്ടിക്കപ്പെട്ടുവെന്നാണ് യേശുക്രിസ്തുവിന്റെ ഉയർത്തെഴുന്നേല്പിനെ സംബന്ധിച്ച് ശൗൽ വാദിച്ചത്.

സ്തേഫാനോസിന്റെ ചിന്തയിൽ യരുശലേം ദേവാലയത്തിലെ തെറ്റായ ആരാധനാ രീതികളെ ശുദ്ധീകരിക്കാൻ വന്ന ഒരു ആത്മീയപരിഷ്കർത്താവായിരുന്നു യേശു. സ്തേഫാനോസ് ദൈവത്തിനും മോശയ്ക്കുമെതിരെ സംസാരിക്കുന്നുവെന്ന് യഹൂദാപ്രമാണികൾ കുറ്റമാരോപിച്ചു. ഈ മനുഷ്യൻ ന്യായപ്രമാണത്തിനെതിരായും ഈ പരിശുദ്ധ സ്ഥലത്തിനു വിരോധമായും മുള്ള വാക്കുകൾ മുടങ്ങാതെ പറഞ്ഞുകൊണ്ടിരിക്കുന്നു. നസ്രായനായ യേശു ഈ സ്ഥലത്തെ നശിപ്പിക്കുമെന്നും മോശനിങ്ങളെ രേമേല്പിച്ചിട്ടുള്ള പതിവുകളെ വ്യത്യാസപ്പെടുത്തുമെന്നും ഇവൻ പറയുന്നത് ഞങ്ങൾ കേട്ടതാണ്. (അപ്പോ. 6:13-14).

സ്തേഫാനോസിന്റെ വിശകലനങ്ങൾ യഹൂദന്മാരെ പ്രകോപിപ്പിച്ചു. കഠിന കണ്ഠന്മാരും ഹൃദയത്തിനും ചെവിക്കും പരിചേദനയില്ലാത്തവരുമായവരേ, നിങ്ങളുടെ പിതാക്കന്മാരെപ്പോലെ നിങ്ങളും എപ്പോഴും പരിശുദ്ധാത്മാവിനെതിരായി നിലകൊള്ളുന്നു. നിങ്ങൾ ഏല്പിച്ചുകൊടുത്ത് കൊന്നുകളഞ്ഞവനായ ആ പുണ്യവാന്റെ ആഗമനത്തെക്കുറിച്ച് മുൻകൂട്ടി അറിയിച്ച പ്രവാചകന്മാരിൽ ആരെയാണ് നിങ്ങളുടെ പിതാക്കന്മാർ പീഡിപ്പിക്കാതെയും കൊല്ലാതെയും ഇരുന്നിട്ടുള്ളത് (അപ്പോ. 7:51-52).

യഹൂദന്മാർ സ്തേഫാനോസിന്റെ പ്രസംഗം കേട്ട് കോപം നിറഞ്ഞവരായി അദ്ദേഹത്തിന്റെ നേരെ പല്ലുക്കടിച്ചു. സ്തേഫാനോസാകട്ടെ വിശ്വാസവും പരിശുദ്ധാത്മാവും നിറഞ്ഞവനായി സ്വർഗ്ഗത്തിലേക്കു നോക്കി ദൈവത്തിന്റെ മഹത്വവും, ദൈവത്തിന്റെ വലതുഭാഗത്തായി യേശു നില്ക്കുന്നതു കാണുകയും അപ്രകാരം പ്രസ്താവിക്കുകയും ചെയ്തു.

യഹൂദന്മാർ സ്തേഫാനോസിനെ പിടിച്ച് തെരുവിലൂടെ വലിച്ചിഴച്ചു. നഗരത്തിനു പുറത്തു കൊണ്ടുപോയി കല്ലെറിഞ്ഞു. (അപ്പോ 7:58, ലേവ്യ 24:16). ചത്തെത്തെത്ത സ്തേഫാനോസിന്റെ മൃതശരീരം രക്തത്തിൽ കുതിർന്ന് കല്ലുകൾക്കിടയിൽ കിടന്നു. ശൗൽ സ്തേഫാനോസിനെ കല്ലെറിയുന്നവരുടെ വസ്ത്രം സൂക്ഷിച്ചുകൊണ്ടിരുന്നു.

(ശേഷം പേജ് 5-ൽ)

ജന്മദിനാശംസകൾ



അഭിവന്ദ്യ മോർ ഡയണേഷ്യസ് ഇസാ ഗുർബസ്



അഭിവന്ദ്യ മോർ ദിയസ്കോറസ് ബന്യാമിൻ അറ്റസ്



അഭിവന്ദ്യ മോർ മിഥിത്തിയോസ് മാൽക്കേ ലാഹ്ദോ



അഭിവന്ദ്യ മോർ തിമോത്തിയോസ് അഗ്രേം ആബുദി



അഭിവന്ദ്യ മോർ തിമോത്തിയോസ് സാമുവേൽ അക്റ്റാസ്



സംയുക്ത ക്രിസ്തുമസ് ആഘോഷത്തിന് യൂത്ത് അസോസിയേഷൻ സെക്രട്ടറി ശ്രീ. അലൻ വർഗീസ് വാലയിൽ കൂതജ്ഞത രേഖപ്പെടുത്തുന്നു.

മഞ്ഞനിക്കരപ്പെരുന്നാൾ

മഞ്ഞനിക്കര: മഞ്ഞനിക്കര ദയറായിൽ കബറടങ്ങിയിരിക്കുന്ന പരി. മോറാൻ മോർ ഇഗ്നാത്തിയോസ് ഏലിയാസ് തൃതീയൻ പാത്രിയർക്കീസ് ബാവായുടെ 77-ാമത് ദുർവ്വരാനോ പെരുന്നാൾ 2009 ഫെബ്രുവരി 8 മുതൽ 14 വരെ തീയതികളിൽ വിവിധ പരിപാടികളോടെ ഭക്തിനിർഭരമായി കൊണ്ടാടപ്പെടുന്നു.

ശ്രേഷ്ഠ കാതോലിക്ക ആബുൻ മോർ ബസേലി

യോസ് തോമസ് പ്രഥമൻ ബാവായും പരിശുദ്ധ പാത്രിയർക്കീസ് ബാവായുടെ ശൈഹിക പ്രതിനിധി യറുശലേമിന്റെയും ജോർഡാനോയും ആർച്ച് ബിഷപ്പ് അഭിവന്ദ്യ മോർ സേവേറിയോസ് മൽക്കി മുറാദും മലങ്കര യാക്കോബായ സുറിയാനി സഭയിലെ മെത്രാപ്പോലീത്ത മാർ, വിവിധ രാഷ്ട്രീയ, സാമൂഹ്യ, സാമുദായിക നേതാക്കളും സംബന്ധിക്കുന്നു.

വി. സ്തേഫാനോസ് സഹദാ

(പേജ് 4-ൽ നിന്നും തുടർച്ച)

മരണാസന്നനായ വി. സ്തേഫാനോസ് ഇപ്രകാരം പ്രാർത്ഥിച്ചു. ഞങ്ങളുടെ കർത്താവായ യേശുവെ എന്റെ ആത്മാവിനെ കൈക്കൊള്ളണമെ. കർത്താവേ, ഇവർക്ക് ഈ പാപം നിലനിറുത്തരുതെ. (അപ്പോ. 7:59-60). വി. സ്തേഫാനോസിന്റെ മേലുദ്ധരിച്ച പ്രാർത്ഥനകളാണ് (സ്ക്രിബായുടെ) സന്ധ്യാ പ്രാർത്ഥനയിൽ ധ്യാനനന്തര ഗീതമായി

ചേർത്തിരിക്കുന്നത്.

വി. സ്തേഫാനോസ് സഹദായെ, വി. കുർബ്ബാനയിലെ തുബ്ദേനിൽ സഭയോർക്കുന്നത് ശെമ്മാശന്മാരിൽ പ്രധാനിയും സഹോദന്മാരിൽ മുമ്പനുമായ പരിശുദ്ധനും മഹത്വമുള്ളവനുമായ മോർ സ്തേഫാനോസ് എന്നാണ്. വി. സ്തേഫാനോസ് സഹദായുടെ പെരുന്നാൾ ജനുവരി 8-ാം തീയതി സഭ ആഘോഷിക്കുന്നു.

വിവാഹിതരായി



മണർകാട് വെട്ടിക്കുന്നേലായ ഊറോട്ടുകാലായിൽ എം. ഐ. ഏബ്രഹാമിന്റെയും രമണി ഏബ്രഹാമിന്റെയും മകൻ ഷിനോജും കൊല്ലാട് വന്നലയിൽ എം. വി. ഫിലിപ്പോസിന്റെയും എൻ. ജി. കാതറിന്റെയും മകൾ എയ്ഞ്ചലും 2009 ജനുവരി 12-ാം തീയതി തിങ്കളാഴ്ച മണർകാട് സെന്റ് മേരീസ് ജേക്കബിറ്റ് സിറിയൻ കത്തീഡ്രലിൽ വെച്ച് വിവാഹിതരായി. കോഴിക്കോട് ഭദ്രാസനാധിപൻ അഭിവന്ദ്യ പൗലോസ് മോർ ഐറേനിയസ് ആശീർവ്വദിച്ചു.

പരീക്ഷ ഒരുക്ക ധ്യാനം

മണർകാട്: വി. മർത്തമറിയം യാക്കോബായ സുറിയാനി കത്തീഡ്രലിൽ യൂത്ത് അസോസിയേഷന്റെ ആഭിമുഖ്യത്തിൽ പരീക്ഷാ ഒരുക്ക ധ്യാനം ജനുവരി 31-ാം തീയതി ശനിയാഴ്ച രാവിലെ 9 മണിക്ക് ആരംഭിക്കുന്നതാണ്. വികാരി വെരി. റവ. ഫാ. കുര്യാക്കോസ് കോർ എപ്പിസ്കോപ്പ ഇട്യാടത്ത് ധ്യാനം ഉദ്ഘാടനം ചെയ്യും. വിദ്യാഭ്യാസ വിദഗ്ദ്ധനായ റവ. ഫാ. സിറിയക് കോട്ടയിൽ പരീക്ഷ ഫലപ്രദമായി എങ്ങനെ എഴുതാം എന്ന വിഷയത്തെക്കുറിച്ച് ക്ലാസ് നയിക്കുന്നതാണ്. ഇതേ തുടർന്ന് റവ. ഫാ. കുര്യാക്കോസ് കാലായിൽ, റവ.ഡീക്കൻ സനോജ് കുര്യൻ കരോട്ടെക്കുറ്റ് എന്നിവർ ധ്യാനത്തിന് നേതൃത്വം നൽകുന്നതുമാണ്.

ഏഷ്യാനെറ്റിന്റെ നേർക്കുനേർ പരിപാടി

20/01/09, കോട്ടയം

വിഷയം: ആലുവ പ്രശ്നം ഫാദർ കോനാട്ടിന്റെ വിഡ്ഢിത്തരങ്ങൾ

ചർച്ചയുടെ ആരംഭത്തിൽ ബഹുമാനപ്പെട്ട കോനാട്ട് അച്ചൻ പറഞ്ഞു ഞങ്ങൾ ഒരു വിദേശശക്തിക്കും കീഴടങ്ങില്ല. മണരിക്കാട് യൂത്ത് അസോസിയേഷൻ അംഗങ്ങൾ എഴു ന്നേറ്റ് ചോദിച്ചു. യേശുക്രിസ്തു വിദേശിയ ല്ലേ. മാർത്തോമ്മാശ്ലീഹ വിദേശിയ ല്ലേ? മറുപടി ഇല്ല.

യാക്കോബായക്കാർക്ക് പ്രാർത്ഥിക്കാൻ തുക്കുന്നത് സെമിനാരിയിൽ പ്രവേശനം അനുവദിച്ചാൽ ഒരു ഓർത്തഡോക്സ് മെത്രാൻ പതിനായിരം പേരുമായി കോത മംഗ ലത്ത് “ഞങ്ങളുടെ” പിതാവിന്റെ കബറികൽ പ്രവേശനം അനുവദിക്കുമോ? നല്ല തമാശ.

ബഹു. മണലേൽച്ചിറ അച്ചൻ ചോദിച്ചു. കോതമംഗലത്തെ ബാവ വിദേശിയാണ്. അപ്പോൾ അവിടെ വരുന്നത് അവിടുത്തെ പണം മോഹിച്ചാണ്. താങ്കൾ (കോനാട്ട്) ഉൾപ്പെടെയുള്ള പുത്തൻ കുറ്റുകാരായ മെത്രാൻ കക്ഷിക്കാർ ആണ് പ്രശ്നങ്ങൾ സൃഷ്ടിക്കുന്നത്. വന്ദ്യ മൂലലച്ചൻ പറഞ്ഞു, വി. കുർബാനയിലും 34 ലെ ഭരണഘ

ടനയിലും സുപ്രീംകോടതി വിധിയിലും പാത്രിയർക്കീസ് തലവൻ എന്നു പറയുന്നു.

മീറ്റിംഗുകളിൽ സ്വയം ഞാൻ തന്നെ തലവ നെന്നും പറയുന്നു.

1958 മുതൽ 1970 കൾ വരെ പരിശുദ്ധ അന്ത്യോബ്ബാസിംഹാസനത്തിനു കീഴ്പ്പെട്ടു നിന്നതുപോലെ നിൽക്കുമെങ്കിൽ എപ്പോഴെ പ്രശ്നങ്ങൾ അവസാനിക്കും.

ബഹുമാനപ്പെട്ട കോനാട്ടിന്റെ മറുപടി, കക്ഷി വഴക്കിൽ വട്ടശ്ശേരിയുടെ മറുഭാഗത്ത് നിലയുറപ്പിച്ച അദ്ദേഹത്തിന്റെ വലുപ്പൻ മാത്തൻ കോർ എപ്പിസ്കോപ്പയെ വല്ലാതെ അപമാനിച്ചതായി തോന്നി. മലങ്കര സഭ അറിഞ്ഞുള്ള പാത്രിയർക്കീസിനെ ഞങ്ങൾ ബഹുമാനിക്കും.

അപ്പൻ ആരാണെന്ന് തീരുമാനിക്കാൻ കെൽപ്പുള്ളത് ലോകത്ത് മെത്രാൻ കക്ഷികൾക്ക് മാത്രമാണ്. വി. കുർബാനയിൽ ദൈവത്താൽ നിലനിർത്തപ്പെട്ടു പോരുന്നത് എന്ന് എന്നും ചൊല്ലിയിട്ടാണ്. ഈ രീതിയിൽ ഉള്ള പിതൃശൂന്യ പ്രസ്താവനകൾ.

മോർ യാക്കൂബ്

ഊർശ്ശേമിന്റെ ഒന്നാമത്തെ പ്രധാനാചാര്യനും പുണ്യവാ നും, ശ്ലീഹായും സഹദായും ന മ്മുടെ കർത്താവിന്റെ സഹോദ രനുമായ ഈ പിതാവ് ഏ.ഡി. 62-ൽ രക്തസാക്ഷിയായി. യൗസേഫിന്റെ ആദ്യഭാര്യാ മക്കളായ യോസി, യീഹൂദാ, ശെവൂൻ എന്നിവരിൽ ഒരുവനാ ന്നീ കർത്താവിന്റെ സഹോദരൻ എന്ന് സുവിശേഷങ്ങളിൽ പറയുന്ന ഇദ്ദേഹം പരസ്യശു ശ്രേഷ്ഠയുടെ കാലത്ത് കർത്താ വിൽ വിശ്വസിച്ചില്ല. പുനരുത്ഥാ നത്തിനുശേഷം യാക്കോബിനു കർത്താവു പ്രത്യക്ഷപ്പെട്ടതായി പൗലോസ് പറയുന്നു. ശ്ലീഹ ന്മാർ ഇദ്ദേഹത്തെ ഊർശ്ശേമിന്റെ എപ്പിസ്കോപ്പായായി നിയമിച്ചു. ഏഡി.38 ൽ വി. പൗലോസിന്റെ മാനസാന്തരത്തിനുശേഷം മൂന്നു വർഷം കഴിഞ്ഞ് വി. പൗലോസ് ഇദ്ദേഹത്തിന്റെയും പത്രോസിന്റെയും അടുക്കൽ വന്നു. 15 ദിവസം അവിടെ താമ സിച്ചു. അന്ന് അവർ ഇരുവരും അല്ലാതെ മറ്റു ശ്ലീഹന്മാർ ആരും ഊർശ്ശേമിൽ ഇല്ലായിരുന്നു. പത്രോസ് കാരാ ഗ്രഹത്തിൽ നിന്നും പുറത്തുവന്നപ്പോൾ മറിയാമിന്റെ വീട്ടിൽ സഹോദര ന്മാർ ഒരുമിച്ചുകൂടി പ്രാർത്ഥിച്ചു കൊണ്ടിരുന്നതായ അവസര

ത്തിൽ പത്രോസ് അവിടെ വരി കയും അവർ ഒരുമിച്ചു പ്രാർ ത്ഥിക്കുകയും ഈ വിവരം യാ ക്കോബിനോടും സഹോദരന്മാ രോടും പറയുവാൻ അവരോടാ വശ്യപ്പെടുകയും ചെയ്തു. ഏ.ഡി. 15-ൽ യരുശലേമിലെ ശൈഹിക സുന്നഹദോസി ൽവച്ചു യാക്കോബുശ്ലീഹാ യുടെ അഭിപ്രായം അവർ സ്വീകരിച്ചു. ഈ സമയം വി. പത്രോസ്, വി. യാക്കൂബ്, വി. യോഹന്നാൻ എന്നിവർ യഹൂദ ന്മാരുടെ ഇടയിലുള്ള സുവിശേ ഷത്തിനായി ഭരമേൽപിക്ക പ്പെട്ടു. ഇതിനുശേഷം യാക്കൂബ് ഒഴികെ മറ്റെല്ലാ ശ്ലീഹന്മാരും ജനങ്ങളെ സത്യവിശ്വാസത്തി ലേക്കു ക്ഷണിച്ചുകൊണ്ട് ലോകമൊക്കെയും പോയി. വി. പൗലോസ് ശ്ലീഹാ അവസാന മായി ഊർശ്ശേം സന്ദർശിച്ച പ്പോൾ, മോർ യാക്കൂബുമായി തന്റെ വേലയെക്കുറിച്ചു സം സാരിക്കുകയും തന്നിൽനിന്നും ഉപദേശം സ്വീകരിക്കുകയും ചെയ്തു. മറ്റു ശ്ലീഹന്മാരെ ക്കുറിച്ച് അപ്പോസ്തല പ്രവൃ ത്തിയിൽ ഒന്നുംതന്നെ ഈ ഭാഗത്തു കാണുന്നില്ല.

മോർ യാക്കൂബ് ശ്ലീഹായെ ക്കുറിച്ച് അലക്സാന്ദ്രിയി യായിലെ ക്ലിമ്മീസ് തന്റെ ഒരു

ഗ്രന്ഥത്തിൽ ഇപ്രകാരം പ്രതി പാദിക്കുന്നു. ഇദ്ദേഹം വിശു ങ്ങനെ വിളിക്കപ്പെടുന്നു. കാരണം ഇദ്ദേഹം മാതൃഗർഭ ത്തിൽ വച്ചുതന്നെ വിശുദ്ധീക രിക്കപ്പെട്ടതിനാലത്രേ. വീ ണ്തും മാംസവും ഉപയോഗി ക്കുകയോ തലമുടി ഷ്ചരം ചെയ്യിക്കുകയോ ചെയ്തി രുന്നില്ല. ദേവാലയത്തിൽ മുട്ടി നേൽ നിന്ന് ജനങ്ങൾക്കു വേണ്ടി പ്രാർത്ഥിക്കുക പതിവാ യിരുന്നു. ഇടവിടാതെയുള്ള കുമ്പിടലിൽ നിമിത്തം ഇദ്ദേഹ ത്തിന്റെ മുട്ടുകൾ ഒട്ടകത്തിന്റെ മുട്ടുകൾ പോലെ തഴമ്പുള്ള തായിരുന്നു. വരൾച്ച ഉണ്ടായ അവസരത്തിൽ യഹൂദന്മാ രുടെ അപേക്ഷപ്രകാരം ഇദ്ദേ ഹം പ്രാർത്ഥിച്ചു മഴ പെയ്യിക്കു കയുണ്ടായി. സർവജനങ്ങളും അദ്ദേഹത്തെ നീതിമാൻ എന്നു വിളിച്ചു. വി. പൗലോസ് കൈ സറിനെ അഭയം പ്രാപിക്കു കയും റോമിലേക്കു പോവുക യും ചെയ്തതിനാൽ യഹൂദ ന്മാരുടെ കോപം വി. യാക്കോ ബിനോടാവുകയും അദ്ദേഹ ത്തെ യഹൂദന്മാർ അവരുടെ സംഘത്തിൽ വച്ച് വിധിച്ചു കല്ലെറിഞ്ഞുകൊല്ലുകയും ചെയ്തു എന്ന് എബ്രായ (ശേഷം പേജ് 7-ൽ)

മോർ യൂലിയോസ് യാക്കൂബ് മെത്രാപ്പോലീത്തായുടെ 17-ാം ശ്രാദ്ധപ്പെരുന്നാളും കാഞ്ഞിരപ്പാറ സെന്റ് ഇഗ്നാത്തിയോസ് സിംഹാസനപ്പള്ളിയുടെ സിൽവർ ജൂബിലി ആഘോഷവും

കാലം ചെയ്ത മോർ യൂലി യോസ് യൂക്കൂബ് മെത്രാപ്പോലീ ത്തായുടെ 17-ാം ശ്രാദ്ധപ്പെരുന്നാളും കാഞ്ഞിരപ്പാറ സെന്റ് ഇഗ്നാത്തിയോസ് സിംഹാ സനപ്പള്ളിയുടെ സിൽവർ ജൂ ബിലി ആഘോഷവും ജനുവരി 25, 26 തീയതികളിൽ നടത്തപ്പെ ടുന്നു. 25 ന് വൈകിട്ട് 6 മണിക്ക് സന്ധ്യാപ്രാർത്ഥനയും 26 ന് രാവിലെ 8 മണിക്ക് സിംഹാസന പ്പള്ളികളുടെ മോർ ദിവന്നാസി യോസ് ഗീവർഗീസ് മെത്രാ പ്പോലീത്ത തിരുമനസ്സുകൊണ്ട് വി. കുർബ്ബാന അർപ്പിക്കും. 9.30 ന് നടക്കുന്ന പൊതുസമ്മേള നത്തിൽ മോർ ദിവന്നാസിയോ സ് ഗീവർഗീസ് മെത്രാപ്പോ

ലീത്ത അദ്ധ്യക്ഷത വഹിക്കും, കൊല്ലം ഭദ്രാസനത്തിന്റെ മോർ തേവോദോസിയോസ് മെത്രാ പ്പോലീത്ത സമ്മേളനം ഉദ്ഘാ ടനം ചെയ്യും. സിൽവർ ജൂബി ലി മെമ്മോറിയൽ നാടകശാ ലയുടെ ഉദ്ഘാടനം മോർ ദിവന്നാസിയോസ് മെത്രാപ്പോ ലീത്ത തിരുമനസ്സുകൊണ്ട് നിർവ്വഹിക്കുന്നു.

കെ.സി. അന്ത്രയോസ് റമ്പാ ന്, വാഴൂർ പഞ്ചായത്ത് പ്രസി ഡന്റ് പ്രസാദ് മറ്റത്തിൽ, ഫാ. ജേക്കബ് തോമസ് മാടപ്പാട്ട്, ഫാ. അലക്സ് തോമസ്, പി.വി. ജോസഫ് പൊന്നാനം, ഷെവ. ബിബി ഏബ്രഹാം കടവുണ്ടാഗം എന്നിവർ പ്രസംഗിക്കും.

അയർലണ്ടിൽ പുതിയ യാക്കോബായ ഇടവക

അയർലണ്ടിലെ കൗണ്ടി ഓ ഫാലിയായിലുള്ള തുള്ളാമോ റിൽ യാക്കോബായ സഭയുടെ പുതിയ കോൺഗ്രിഗേഷൻ ആരംഭിച്ചു. 2009 ജനുവരി 5-ാം തീയതി തിങ്കളാഴ്ച തുണാ മോ റ്റ സെന്റ് മേരീസ് ചർച്ച് ഓഫ് ദി അസംപ്ഷനിൽ പ്രഥമബലി യർപ്പിച്ച് കോൺഗ്രിഗേഷൻ ഉദ്ഘാടനം റവ. ഫാ. തോമസ് പുതിയാമത്തിൽ നിർവ്വഹിച്ചു. വെസ്റ്റ് മീത്ത് ഓഫ് ലി, ലീഷ് തുടങ്ങിയ കൗണ്ടികളിലുള്ള സഭാ വിശ്വാസികൾക്കു വേണ്ടി യിട്ടാണ് പുതിയ കോൺഗ്രിഗേ ഷനുകൾ ആരംഭിച്ചിട്ടുള്ളതെ ന്നും, എല്ലാ മാസവും വി. കുർ ബ്ബാന ഉണ്ടായിരിക്കുന്നതാണെ

ന്നും റവ. ഫാ. തോമസ് പുതിയാമത്തിൽ അറിയിച്ചു. കോൺഗ്രിഗേഷന്റെ ട്രസ്റ്റി യായി വർഗീസ് പി. ജെയും, സെക്രട്ടറിയായി ടോമി ജേക്ക ബ്ബിനെയും, കമ്മറ്റിയംഗങ്ങളാ യി റോബിൻ കുരുവിള, ബാബു ആൻഡ്രൂസ്, റോജിൻ കുര്യൻ, രജീഷ് പോൾ, അലൻ വർഗ്ഗീസ് എന്നിവരെ തിരഞ്ഞെടുത്തു. പ്രഥമ ബലിയിൽ ധാരാളം പേർ പങ്കെടുത്തു.

വിശദവിവരങ്ങൾക്ക്:- റവ. ഫാ. തോമസ് പുതിയാമം ത്തി ൽ, ഫോൺ: 087-7850692
ടോമി ജേക്കബ് -
087-7758464, വർഗ്ഗീസ് പി.ജെ. -
087-7661899, ബിജു വർഗ്ഗീസ് -
087-2440106

രചനകൾ/പരസ്യങ്ങൾ ക്ഷണിച്ചുകൊള്ളുന്നു

കുഞ്ഞുനാളങ്ങൾ എന്ന ബാലപംക്തിയിലേയ്ക്ക് ചെറുകഥ, കവിത, ചിത്രങ്ങൾ എന്നിവ ക്ഷണിച്ചുകൊള്ളുന്നു. ഇടവകയുമായി ബന്ധപ്പെട്ട ചരമം, വിവാഹം, പ്രാർത്ഥനായോഗങ്ങൾ, സണ്ടേസ്കൂൾ, ഭക്തസംഘടനകൾ തുടങ്ങിയവയുടെ വാർത്തകളും എത്തിച്ചേരുവാൻ ബന്ധപ്പെട്ടവർ ശ്രദ്ധിക്കുക.

ഉപകാരസ്മരണ, ജന്മദിനം, വിവാഹം, വിവാഹ വാർഷികം, ചരമവാർഷികം, സണ്ടേസ്കൂൾ വാർഷികം, പ്രാർത്ഥനായോഗ വാർഷികം കൂടുംബയോഗം തുടങ്ങിയ വിശേഷങ്ങളുടെ പരസ്യങ്ങൾ വളരെ കുറഞ്ഞനിരക്കിൽ പ്രസിദ്ധീകരിക്കാവുന്നതാണ്. യൂത്ത് അസോസിയേഷന്റെ പ്രവർത്തനങ്ങൾക്ക് സംഭാവനകൾ നൽകുവാൻ ആഗ്രഹിക്കുന്നവർ യൂത്ത് അസോസിയേഷൻ സെക്രട്ടറിയുമായി ബന്ധപ്പെടുക. ഫോൺ: സെക്രട്ടറി: 9745009151, എഡിറ്റർ: 9446073942, 9249935038.

ജനുവരി മാസത്തിൽ ഓർമ്മിക്കാൻ

- 1 നമ്മുടെ കർത്താവേശു മിശിഹായുടെ ചേലാകർമ്മപെരുന്നാളും മാർ ബസേലിയോസ് മോർ ഗ്രീഗോറിയോസ് എന്നീ പിതാക്കന്മാരുടെയും സകല വി. മല്പന്മാരുടെയും ഓർമ്മ.
- 6 ദനഹ പെരുന്നാൾ
- 7 മോർ യോഹന്നാൻ മാറോണോയുടെ പുകഴ്ചയുടെയും ശിരഛേദനത്തിന്റെയും ഓർമ്മ
- 8 ശെമ്മശ്ശാരുടെ തലവനും സഹദേന്മാരിൽ മുമ്പനുമായ മാർ സ്തേഫാനോസിന്റെ ഓർമ്മ.
- 13 തോമസ് മോർ തിയോഫിലോസ് (എം. എസ്. ഒ. റ്റി. സെമിനാരി, വെട്ടിക്കൽ)
- 15 വിത്തുകൾക്കുവേണ്ടി ദൈവമാതാവിന്റെ പെരുന്നാൾ.
- 17 ശമുവേൽ മോർ പീലക്സിനോസ് (മീനങ്ങാടി 1985)
- 18 മോർ ശ്മശാനത്തിന്റെയും മോർ ശീമോന്റെയും കർത്താവിന്റെ ദയറായിലുള്ള ദയറാക്കാർക്കും വിശുദ്ധന്മാർക്കും തലവനായ മോർ അന്തോനിയോസിന്റെയും ഓർമ്മ. മീഖായേൽ മോർ ദിവന്യാസ്യോസ് (പാണമ്പടി 1956)
- 19 മാർ യൗനാൻ നിബിയുടെ ഓർമ്മ
- 24 സിംഹാസന പള്ളികളുടെ യാക്കോബ് മോർ യൂലിയോസ് (മഞ്ഞിനിക്കര 1992).
- 26 പൗലോസ് മോർ അന്തോനിയോസ് വലിയ തിരുമേനി (ആലുവ 1935)

മോർ യാക്കൂബ്.....

(പേജ് 6-ൽ നിന്നും തുടർച്ച)
ചരിത്രകാരനായ ജോസിഫോസ് പറയുന്നു, എന്നാൽ രണ്ടാം നൂറ്റാണ്ടിൽ ജീവിച്ചിരുന്ന ഹെജേസിപ്പസ് എന്ന എബ്രായ ചരിത്രകാരൻ യാക്കോബ് ശ്ലീഹായുടെ സാക്ഷിമരണത്തെക്കുറിച്ച് ഇപ്രകാരം പറയുന്നു. യഹൂദന്മാർ ശ്ലീഹായെ ദേവാലയാഗ്രത്തിൽ നിന്നും തള്ളിയിട്ടു. ആ വീഴ്ചയിൽ അദ്ദേഹം മരിക്കാതിരിക്കുകയും മുട്ടുകുത്തി അവർക്കു വേണ്ടി പ്രാർത്ഥിക്കുകയും ചെയ്തു. ഇതു കണ്ടിട്ട് അവർ അലക്കുകാരൻ വസ്ത്രം പിഴിയുന്നതിനു പ്രയോഗിക്കുന്ന തടി എടുത്ത് നീതിമാന്റെ തലക്കടിച്ചുകൊന്നു കളഞ്ഞു. അദ്ദേഹത്തിന്റെ സാക്ഷിമരണം ഏ.ഡി. 62-ൽ സംഭവിച്ചു. ഹീജിസിപ്പോസിന്റെ കാലത്ത് ഈ ശ്ലീഹായുടെ കബറിൽ അദ്ദേഹത്തിന്റെ നാമം എഴുതപ്പെട്ടിരുന്നുവെന്ന് അദ്ദേഹം തന്നെ സാക്ഷ്യം നൽകിയിട്ടുണ്ട്. ഈ വിശുദ്ധന്റെ കബറിനെപ്പറ്റി അന്നുണ്ടായിരുന്ന ക്രിസ്ത്യാനികൾ ഗ്രഹിക്കുകയും അതിനെ ബഹുമാനിക്കുകയും ചെയ്തിരുന്നു എന്നു ഗ്രഹിക്കാം.

പുറജാതികളുടെ ഇടയിൽ ചിതറിപ്പാർത്തിരുന്ന 12 ഗോത്രങ്ങൾക്ക് ഇദ്ദേഹം ഒരു ലേഖനം

അയച്ചിട്ടുണ്ട്. അതു പുതിയ നിയമത്തിൽ ചേർത്തിരിക്കുന്നു. തന്റെ ആസ്ഥാനമായിരുന്ന ഊർശ്ശേമിൽവെച്ച് ഏ.ഡി. 61-ൽ ഈ ലേഖനമെഴുതി. ഈ ലേഖനത്തിൽ അദ്ദേഹം വി. പൗലോസിന്റെ അഭിപ്രായത്തെ ഉറപ്പിക്കുകയും ഊർശ്ശേമിന്റെ നാശത്തെക്കുറിച്ച് പ്രവചിക്കുകയും ക്രിസ്ത്യാനികൾ എന്ന നാമം പ്രയോഗിക്കുകയും ചെയ്തിട്ടുണ്ട്.

സുറിയാനി സഭയുടെ വി. കുർബാന തക്സായുടെ അടിസ്ഥാനം ഈ പിതാവിന്റെ ക്രമമാണ്. താൻ കർത്താവിൽനിന്നു കേട്ടു പഠിക്കുകയും, പരിശുദ്ധാത്മ ദാനത്തെ പ്രാപിച്ച ശേഷം താൻ തന്നെ ആദ്യമായി വി. കുർബാന ശുശ്രൂഷ നടത്തുകയും ചെയ്തു. ഇതിന്റെ തനിമ നഷ്ടപ്പെടാതെ സുറിയാനി സഭയിൽ ഈ ക്രമം കാലങ്ങളെ അതിജീവിച്ച് ഇന്നും നിലനിൽക്കുന്നു. ദേവാലയശുദ്ധീകരണസമയത്തും മാറാ നായപ്പെരുന്നാൾ ദിവസങ്ങളിലും, ഒരു വൈദികൻ നവപൂജ അർപ്പിക്കുമ്പോഴും ഈ ക്രമം ചൊല്ലേണ്ടതാണ്. ആയതിനാൽ സുറിയാനി സഭ ഇന്നും തങ്ങളുടെ പ്രധാനാചാര്യനും പുണ്യാചാര്യനും, ശ്ലീഹായും സഹദായുമായി യാക്കോബിനെ അനുസ്മരിക്കുന്നു.

ആലുവ തൃക്കുന്നത്തു സെമിനാരി സത്യവും മിഥ്യയും

ഷെവ. പി. കെ. പൗലോസ് കുര്യൻ, അങ്കമാലി ഭദ്രാസന ജോ. സെക്രട്ടറി

ആലുവ തൃക്കുന്നത്തു സെമിനാരി സ്ഥാപിച്ച കടവിൽ പൗലോസ് മോർ അന്തോനാസ്യോസ് മെത്രാപ്പോലീത്താ സെമിനാരിയുടെ ഭരണത്തിനായി ഒരു ട്രസ്റ്റ് രൂപീകരിക്കുകയുണ്ടായി. ഈ ട്രസ്റ്റിലെ വ്യവസ്ഥകൾ ഒരു വിൽപത്രമാക്കി 1078 വ്യക്തികൾ ഏഴിന് വടക്കൻ പറവൂർ സബ് രജിസ്റ്റർ ഓഫീസിൽ ഒന്നാം നമ്പരായി രജിസ്റ്റർ ചെയ്തു. മെത്രാപ്പോലീത്താ ജീവിച്ചിരുന്നപ്പോൾ തന്നെ സെമിനാരിയുടെ ഭരണം ഈ ട്രസ്റ്റിന് കൈമാറിയിരുന്നതായി രേഖകളിൽ കാണുന്നു. വിൽപത്രത്തിലെ പ്രഥമവും പ്രധാനവുമായ വ്യവസ്ഥ അന്ത്യോഖ്യാ പാത്രിയർക്കീസ് ബാവയുടെ അധികാരത്തിന് കീഴിലുള്ള അങ്കമാലി ഭദ്രാസന മെത്രാപ്പോലീത്താ എന്ന നിലയിൽ വിൽപത്രം രജിസ്റ്റർ ചെയ്തിരിക്കുന്നു എന്നാണ്.

വിൽപത്രപ്രകാരം തൃക്കുന്നത്തു സെമിനാരിയുടെ അവകാശം അങ്കമാലി ഭദ്രാസന മെത്രാപ്പോലീത്തായ്ക്കും, ഇടവകപ്പള്ളികൾക്കുമാണ്. വിൽപത്രം എഴുതിയ മെത്രാപ്പോലീത്താ പാത്രിയർക്കീസിന്റെ അധികാരത്തിൽ കീഴിലുള്ള അങ്കമാലി ഭദ്രാസന മെത്രാപ്പോലീത്തായ്ക്കും ഭദ്രാസനത്തിലെ ഇടവക പള്ളികൾക്കും മാത്രമേ സെമിനാരിയിൽ അധികാരമുണ്ടായിരിക്കുകയുള്ളൂ. ഇടവക പള്ളികൾക്ക് ഇപ്രകാരം സെമിനാരിയിൽ ഉടമസ്ഥാവകാശം നൽകുവാൻ വ്യക്തമായ കാരണമുണ്ട്.

ഭദ്രാസനത്തിലെ ഇടവക പള്ളികളുടെ ഒരു വർഷത്തെ വരുമാനത്തിന് തുല്യമായ തുക സെമിനാരി പണിയ്ക്കായി നിർബന്ധപൂർവ്വം പിരിച്ചെടുത്തിരുന്നു. അങ്കമാലി ഭദ്രാസനത്തിലെ ഇടവക പള്ളികളുടെ പണം കൊണ്ട് പണിയിച്ചതിനാലാണ് സെമിനാരിയുടെ ഉടമസ്ഥാവകാശം അങ്കമാലി ഭദ്രാസനത്തിലെ ഇടവക പള്ളികൾക്ക് നൽകിയത് പണം മുടക്കിയ വർക്ക് ഉടമസ്ഥാവകാശം. ഏറ്റവും അനുയോജ്യവും, മാതൃകാപരവും, അനുകരണീയവുമായ ഒരു നടപടി തന്നെയാണിത്.

വിൽപത്രം തയ്യാറാക്കിയ കാലത്ത് സഭയിൽ മലങ്കര മെത്രാപ്പോലീത്തയും മുളത്തൂരു

ത്തി സുന്നഹദോസ് നിശ്ചയിച്ചാക്കിയ സഭാ കമ്മറ്റിയും ഉണ്ടായിരുന്നു. പുലിക്കോട്ടിൽ ജോസഫ് മോർ ദിവനാസി യോസ് ആയിരുന്നു മലങ്കര മെത്രാപ്പോലീത്താ. സെമിനാരി ഭരണത്തിൽ മലങ്കര മെത്രാപ്പോലീത്തയ്ക്കോ സഭാ ഭരണസമിതിയ്ക്കോ ഒരു അധികാരവും വിൽപത്രത്തിൽ പറഞ്ഞിട്ടില്ല. അന്നത്തെ മലങ്കര മെത്രാപ്പോലീത്തയ്ക്കോ സഭയ്ക്കോ തൃക്കുന്നത്തു സെമിനാരി ഭരണത്തിൽ ഇല്ലാതിരുന്ന അധികാരം ഇപ്പോൾ മലങ്കര മെത്രാപ്പോലീത്തായ്ക്കോ സഭയ്ക്കോ ഉണ്ടായിരിക്കുകയില്ലല്ലോ. വട്ടിപ്പണ കേസിൽ മലങ്കര മെത്രാപ്പോലീത്തായുടെ അധികാരത്തിൽ പെട്ട സ്വത്തുക്കളുടെ പട്ടിക സമർപ്പിക്കുവാൻ കോടയം ജില്ലാ കോടതി ബാവകക്ഷി - മെത്രാൻ കക്ഷികളോട് ആവശ്യപ്പെടുകയുണ്ടായി. ഇരു കക്ഷികളും നൽകിയ ലിസ്റ്റിൽ ആലുവ തൃക്കുന്നത്തു സെമിനാരിയുടെ വിവരം ഉൾപ്പെടുത്തിയിരുന്നില്ല. കാരണം സഭയ്ക്കോ മലങ്കര മെത്രാപ്പോലീത്തയ്ക്കോ തൃക്കുന്നത്തു സെമിനാരിയിൽ ഒരു അവകാശം ഇല്ലാതിരുന്നതിനാലാണ് ലിസ്റ്റിൽ സെമിനാരി ചേർക്കാതിരുന്നത്.

സ്ഥാപക മെത്രാപ്പോലീത്ത സെമിനാരിക്ക് ഇഷ്ടദാനം നൽകിയ വടക്കൻ പറവൂരിലുള്ള തെങ്ങിൻതോപ്പ് ഉൾപ്പെടെ ഏതാനും വസ്തുക്കൾ വിൽക്കേണ്ടി വന്നപ്പോൾ അങ്കമാലി ഭദ്രാസനപള്ളി പൊതുയോഗ നിശ്ചയപ്രകാരമാണ് വിൽപ്പന നടത്തിയത്. സെമിനാരി സ്വത്തുക്കളിൽ മലങ്കര മെത്രാപ്പോലീത്തായ്ക്കോ സഭയ്ക്കോ അവകാശമുണ്ടായിരുന്നുവെങ്കിൽ ഭദ്രാസന പള്ളി പൊതുയോഗ തീരുമാനപ്രകാരം വസ്തുക്കൾ വിൽക്കുവാൻ കഴിയുമായിരുന്നില്ല. അതുമല്ല, വസ്തു വിൽപ്പന മലങ്കര മെത്രാപ്പോലീത്താ നിരോധിക്കുകയും ചെയ്യുമായിരുന്നെന്നെ. സഭയ്ക്കോ മലങ്കര മെത്രാപ്പോലീത്തയ്ക്കോ സെമിനാരിയിൽ യാതൊരു അവകാശവും ഇല്ലാതിരുന്നതിനാൽ ആണ് ഇപ്രകാരമെല്ലാം ചെയ്തത്. സെമിനാ

രിയുടെ പൂർണ്ണ ഉടമസ്ഥതാവകാശം അങ്കമാലി ഭദ്രാസനത്തിനാണ്.


1958-ൽ ബാവകക്ഷിയും മെത്രാൻ കക്ഷിയും തമ്മിൽ യോജിച്ചതോടെ വിൽപത്രത്തിന്റെ പ്രസക്തി നഷ്ടപ്പെട്ടു, സെമിനാരി ഭരണത്തിന് രൂപീകരിച്ച ട്രസ്റ്റ് ഇല്ലാതായി തുടങ്ങിയ വാദങ്ങൾ ചിലർ ഉന്നയിക്കുന്നുണ്ട്. പാത്രിയർക്കീസ് ബാവായുടെയോ കാതോലിക്കാബാവായുടെയോ കല്പനകൾ കൊണ്ട് സർക്കാർ പ്രമാണങ്ങൾ ഒന്നും റദ്ദായിപ്പോകുകയില്ല. ഒരു രജിസ്റ്റേർഡ് പ്രമാണം, മറ്റു ഒരു രജിസ്റ്റേർഡ് പ്രമാണത്താലോ, കോടതിവിധിയാലോ മാത്രമേ റദ്ദായിപ്പോകുകയുള്ളൂ. സെമിനാരി ഭരണത്തിനായി രജിസ്റ്റർ ചെയ്ത വിൽപത്രം ഇതേവരെ ഒരു കോടതിയിലും ആരും ചോദ്യം ചെയ്യുകയോ ഏതെങ്കിലും കോടതി അത് റദ്ദാക്കുകയോ ചെയ്തിട്ടില്ല. വിൽപത്രത്തിന് ഇപ്പോഴും പ്രസക്തിയുണ്ട്. ആ വിൽപത്രപ്രകാരം തന്നെയാണ് സെമിനാരി ഭരിക്കപ്പെടേണ്ടത്. 1934 ലെ ഭരണഘടനോ, 2002 -ലെ ഭരണഘടനയോ തൃക്കുന്നത്തു സെമിനാരിയ്ക്ക് ബാധകമല്ല.

സെമിനാരി തർക്കം ശാശ്വതമായി പരിഹരിക്കുന്നതിനുള്ള ഏക മാർഗ്ഗം, വിൽപത്രപ്രകാരം അങ്കമാലി ഭദ്രാസനത്തിലെ ഇടവകപ്പള്ളികളുടെ യോഗം ക്രമപ്രകാരം വിളിച്ചുകൂട്ടി ആ യോഗം എടുക്കുന്ന തീരുമാനം നടപ്പിലാക്കുകയെന്നതു മാത്രമാണ്. പാത്രിയർക്കീസ് കക്ഷിയുടെയോ മെത്രാൻ കക്ഷിയുടെയോ കീഴിലുള്ള ഇപ്പോഴത്തെ പള്ളികളെയല്ല, മറിച്ച് സഭ ഒന്നായിരുന്നുവെന്ന് ബ. സുപ്രീംകോടതി കണ്ടെത്തിയ 1970 ഡിസംബർ 31 ന് അങ്കമാലി ഭദ്രാസനത്തിൽ നിലവിലുണ്ടായിരുന്ന ഇടവകപ്പള്ളികളെയാണ് പ്രസ്തുത യോഗത്തിൽ പങ്കെടുപ്പിക്കേണ്ടത്. ഈ യോഗതീരുമാനം കക്ഷി ഭേദമന്യേ സ്വീകരിക്കുവാൻ ഇരുവിഭാഗവും തയ്യാറായാൽ ആലുവ തൃക്കുന്നത്തു സെമിനാരി തർക്കം ശാശ്വതമായി പരിഹരിക്കുവാൻ കഴിയും. കേരളാ ഗവൺമെന്റ് ചെയ്യാവുന്നതു ഇത്തരത്തിൽ ഒരു യോഗം നടത്തിക്കുകയെന്നത് മാത്രമാണ്.

യൂത്ത് അസോസിയേഷൻ പുതിയ ഭാവോഹികളെ തിരഞ്ഞെടുത്തു



HOOK AN EYE !



More than 100 varieties of gates are available as ready stock and free transportation anywhere in Kerala. We've no dealers or branches. Sales only through direct outlet, hence the customer can save money.

Rs. 2000/- onwards

**Protecting
your**

Precious Properties

Since 1957

Manufacturer of
Cast Iron Gates & Grills

KEERTHY

GATES

Factory and showroom

KEERTHY

M.I. VELU & SONS

KODIMATHA, KOTTAYAM

KERALA, INDIA

Help line:

Phone: **0481 2361079, 2360319.**

Fax: **0481 2361432**

E-mail: keerthyprasanth@yahoo.com

Call: **99479 11111**

22222

33333